

‘நான் முதல்வன்’ திட்டத்தின் கீழ் – தமிழ்நாட்டைச் சேர்ந்த கணினி அறிவியல் துறை

மாணவர்களுக்கான கேம் டெவலப்பர் – ஆர்டிஸ்ட் – புரோகிராம் திறன் பயிற்சித் திட்டம்!

கூகுள் - யுனிடி நிறுவனம் - தமிழ்நாடு திறன் மேம்பாட்டுக் கழகம் இடையே ஒப்பந்தம்!

துணை முதல்வர் உதயநிதி ஸ்டாலின் முன்னிலையில் கையொப்பம்!

சென்னை, ஜூலை 31-

துணை முதலமைச்சர் உதயநிதி ஸ்டாலின் அவர்கள் முன்னிலையில் 'நான் முதல்வர்' திட்டத்தின் கீழ் தமிழ்நாட்டைச் சேர்ந்த கணினி அறிவியல் துறையிலுள்ள இறுதி ஆண்டு பயிலும் பொறியியல் கல்லூரி மாணவர்களுக்கு கான கேம் டெவலப்பர், ஆர்டிஸ்ட் மற்றும் புரோகிராமர் திறன் பயிற்சி திட்டத்திற்காக உலகளாவிய நிறுவனமான கூகுள் மற்றும் யுனிஃபி நிறுவனத்தினருக்கும், தமிழ்நாடு திறன் மேம்பாட்டி் கழகத்திற்கும் இடையே ஒப்பந்தம் மேற்கொள்ளப்பட்டது.

அதன் விவரம் வருமாறு:-

2022-ஆம் ஆண்டு மார்ச் மாதம் 1-ஆம் தேதியன்று தமிழ்நாடு முதலமைச்சர் அவர்களால் தொடங்கப்பட்ட நான் முதல்வன் திட்டம், தமிழ்நாட்டில் உயர்கல்வியில் புரட்சியை ஏற்படுத்தும் ஒரு மாபெரும் முயற்சியாகும்.

இத்திட்டமானது ஆண்டுதோறும் 10 இலட்சத்திற்கும் மேற்பட்ட மாணவர்களைத் திறன் சார்ந்த பயிற்சிகள் மூலம் தொழில்நுறைக்குத் தயாரான திறன்மிகு சமுதாயத்தை உருவாக்கும் இலட்சிய நோக்கத்துடன் தொடங்கப்பட்டது. முதலாம் ஆண்டிலேயே 13 லட்சம் மாணவர்களுக்கு திறன் பயிற்சி அளித்து, தற்போது வரை சுமார் 41 லட்சம் திறன் சான்றிதழ்கள் வழங்கப்பட்டுள்ளன. திட்டம் துவங்கப்பட்டதிலிருந்து தற்போது வரை கல்லூரி பேராசிரியர்களுக்கு ஒரு லட்சம் திறன் சான்றிதழ்கள் வழங்கப்பட்டுள்ளது.

இத்திட்டம் பொறியியல், கலை மற்றும் அறிவியல், பாலிடெக்னிக் மற்றும் ITI மாணவர்களுக்கு எவ்வித நிதிச் சூமையும் இன்றி கல்வியாளர்கள், தொழில்நுட்ப நிபுணர்கள், வழிகாட்டிகள் மற்றும் நிர்வாகிகள் மூலம் திறன்களை வளர்க்கும் வகையில் ஒருங்கிணைந்த கல்வி வாய்ப்புகளை வழங்குகிறது.

இந்தத் திட்டம் நகர்ப்புற மாணவர்க
ளின் திறன்களுக்கு இணையாக ஊர
கப்பகுதியைச் சேர்ந்த மாணவர்களின்
திறன்களை எவ்வித செலவுமின்றி
உயர்த்துவதற்கு, Microsoft, IBM,
ORACLE, GOOGLE, CISCO, HCL,
Infosys, AWS, Siemens, FANUC,
Dassault, L&T போன்ற உலகளாவிய
நிறுவனங்களுடன் இணைந்து
தொழில்துறை சார்ந்த திறன் பயிற்சி
களை வழங்குகிறது. இந்தப் பயிற்சிகள்
Big Data, Internet of Things, Robotics,
Artificial Intelligence, Machine



Learning, Industry 4.0, Robotics, Building Information Modelling போன்ற துறைகளில் தொழில்நுட்ப நிபுணர்களால் வழங்கப்படுகின்றன.

திறன் வகுப்புகளை மாணவர்கள் எளிதிலும் இலவசமாகவும் பெற ஏற்ற வாறு பிரத்யேகமாக இணையதளம் ஒன்று (www.naanmudhalvan.tn.gov.in) இயக்கப்படுகிறது.

கடந்த 3 ஆண்டுகளில் வேலை வாய்ப்பு பெறுவதற்கு விருப்பம் தெரிவித்த 3,28,393 இறுதி ஆண்டு கல்லூரி மாணவர்கள் கல்லூரி வளாக வேலைவாய்ப்பு முகாம்கள் மற்றும் நான் முதல்வன் மாவட்ட வேலை வாய்ப்பு முகாம்கள் மூலம் பணி நியமனம் பெற்றுள்ளனர்

**‘நான் முதல்வன்’
நீரல் திருவிழா:**

இளைஞர்களின் படைப்பாற்றல் மற்றும் புதுமை திறனை வளர்க்கும் நோக்குடன் உருவாக்கப்பட்டது. இந்தத் திட்டத்தின் மூலம் அரசுத் துறைகள் மற்றும் தொழில் நிறுவனங்களிடமிருந்து பெறப்பட்ட நுட்பவியல் சவால்கள் (problem statements) இறுதி ஆண்டுப் பொறியியல் மாணவர்களுக்கு வழங்கப்பட்டன. முதலாவது பதிப்பில் 8,486 குழுக்களும், இரண்டாவது பதிப்பில் 15,337 குழுக்களும் பங்கேற்றன. சிறந்த ஆயிரம் படைப்புகளுக்கு பததாயிரம் ரூபாய் உட்கத்தொகையாக வழங்கப்படுகிறது.

நான் முதல்வனின் SCOUT திட்டமா
னது, தமிழகத்தில் உள்ள மாணவர்க
ளுக்கு உலகளாவிய தொழில்முறை
பயிற்சியினை வெளிநாடுகளில் உள்ள
முன்னணி நிறுவனங்கள் மற்றும் பல்
கலைக்கழகங்களுடன் இணைந்து

வழங்கும்திட்டம் ஆகும். Data Science, AI, Bio Technology போன்ற துறைகளில் மாணவர்களை உலகத் தரம் கொண்ட வல்லுநர்களாக மேம்படுத்த இந்தத் திட்டம் உதவுகிறது.

இத்திட்டத்தின் முதல் படியாக பிரிட்டிஷ் கவுன்சில் மற்றும் தர்ஹம் பல்கலைக்கழகத்துடன் இணைந்து 100 மாணவர்களுக்கு இணையதளம் மூலமாக AI மற்றும் Data Science துறையில் பயிற்சி வழங்கப்பட்டது. இவர்களில் சிறந்த 25 மாணவர்கள் தேர்வு செய்யப்பட்டு, அவர்களுக்கு தர்ஹம் பல்கலைக்கழகத்தில் நேரடி பயிற்சி வழங்கப்பட்டது.

இப்பயிற்சி பெற்ற 25 மாணவர்களில், 13 மாணவர்கள் முன்னணி நிறுவனங்களான பேங்க் ஆப் நியூயார்க், சிடிகிஹாப், Zoho, HCL டெக் போன்ற பெருநிறுவனங்களில் பணி நியமனம் பெற்றுள்ளனர். இவர்கள் ஆண்டு வருமானமாக சுமார் 10 லட்சம் முதல் 31 லட்சம் வரை பெறுகின்றனர். இதர 12 மாணவர்கள் உயர்கல்வியை தொடர்கின்றனர்.

இத்திட்டத்தின் கீழ், தமிழ்நாட்டைச் சார்ந்த 10 மாணவிகள் ஜப்பான் நாட்டில் Internship பயிற்சி மேற்கொண்டனர். இவர்களுள், 6 மாணவிகள் நெக்ஸ்ட் ஜென் கார்ப் என்ற நிறுவனத்தில் கணினி துறையில் தொழில் பயிற்சி பெற்று, 5 மாணவிகள் அதே நிறுவனத்தில் முழு நேர பணி நியமனம் பெற்று ஆண்டு வருமானமாக சுமார் 21 லட்சம் பெறுகின்றனர்.

மேலும், 4 மாணவிகள் ஜப்பானில் உள்ள கியோட்டோ பல்கலைக்கழகத்தில் Bio Technology சார்ந்த ஆராய்ச்சி பயிற்சி பெற்றனர். இவர்கள் அனைவரும்

நாம் ஆராய்ச்சி சார்ந்த பயிற்சியினை தொடர இந்தியாவில் உள்ள ஐஐடி ஈர்க்கியில் வாய்ப்பு கிடைத்துள்ளது. இந்த 4 மாணவிகளும் கியோட்டோ பல்கலைக்கழகத்தில் முதுகலை பட்டப் படிப்பு படிப்பதற்கான வாய்ப்பையும் பெற்றுள்ளனர் என்பது மேலும் சிறப்பு.

இதன் தொடர்ச்சியாக 2025-ஆம் ஆண்டில் 6 மாணவர்கள் தென்கொரியா நாட்டில் உள்ள Pusan Universityயிலும் Gachon Universityயிலும் Internship பயிற்சியினை நிறைவு செய்தனர். இதில், Gachon University இல் Internship முடித்த 3 மாணவர்களுக்கு உயர்கல்வி பயில Gachon University வாய்ப்பளித்துள்ளது.

மேலும் தமிழ்நாட்டு மாணவர்களுக்கான வேலைவாய்ப்பினை அதிகரிக்கும் வகையில் நான் முதல்வன் திட்டத்தின் கீழ் கல்லூரிகளில் படிக்கும் மாணவர்களுக்காக Google Play மற்றும் Unity Game Developer Training program என்ற புதிய முன்எனடுப்பு எடுக்கப்பட்டுள்ளது.

Google Play மற்றும் Unity Game Developer Training Program என்பது Google Play, Unity மற்றும் முன்னணி கேம் துறையினர் இணைந்து வழங்கும் ஒரு சிறப்பு திறன் பயிற்சி ஆகும். இது கேம் டிசைன், டெவலப்மென்ட் மற்றும் மானிபுலேஷனில் ஆகியவற்றில் உலகத் தரத்திலான தொழில்நுட்ப திறன்களை வழங்குவதைக் குறிக்கோளாகக் கொண்டுள்ளது. குறிப்பாக தமிழ்நாட்டைச் சேர்ந்த கணினி அறிவியல் துறையிலுள்ள (CSE) இறுதியாக இன்ஜினியரிங் மாணவர்களுக்கும் மற்றும் நடப்பாண்டில்

உயர்கல்வி முடித்த மாணவர்களுக்
கும் இது சிறந்த வாய்ப்பாகும்.

இத்திட்டத்தின் முக்கிய அம்சங்கள்: இலவச Unity லைசென்ஸ், இலவச பயிற்சி, தேர்வு தயாரிப்பு அம்சங்கள், தொழில் நியுணர்வுகளுடன் சந்திப்பு மற்றும் உரையாடல் வாய்ப்பு, மற்றும் ஸ்டார்டஅப் ஆர்வமுள்ளவர்களுக்கு இன்க்யுபெட்டர் மற்றும் முதலீடுகளுக்கான வாய்ப்பு ஆகியவை அடங்கும். முதற்கட்டமாக தேர்ந்தெடுக்கப்பட்ட 250 மாணவர்களுக்கு இந்த திறன் பயிற்சி வழங்கப்படவுள்ளது.

ஒவ்வொரு மாணவருக்கும் தலா 32,000 ரூபாய் (அமெரிக்க டாலர் 378) மதிப்புடைய Unity கைசென்ஸ் மூலம் இந்த பயிற்சி மற்றும் சான்றிதழ் வழங்கப்படவுள்ளது. இதன் மொத்த மதிப்பு 80,32,500 ரூபாய் (எண்பது லட்சத்து முப்பத்திரண்டு ஆயிரத்து ஐநூறு ரூபாய்) ஆகும்.

உலகளாவிய gaming இண்டஸ்ட்ரியின் தற்போதைய சந்தைமதிப்பு 200 பில்லியன் டாலர் ஆகும், 2029க்குள் இந்தியாவின் gaming இண்டஸ்ட்ரியின் சந்தைமதிப்பு 9 பில்லியன் டாலராக உருவெடுக்கும் என எதிர்பார்க்கப்படுகிறது.

துணை முதலமைச்சர் உதயநிதி ஸ்டாலின் அவர்கள் முன்னிலையில் நேற்று முன்தினம் (29.7.2025) தலைமைச் செயலகத்தில் நடைபெற்ற நிகழ்ச்சியில், 'நான் முதல்வன்' திட்டத்தின் கீழ் தமிழ்நாட்டைச் சேர்ந்த கணினி அறிவியல் துறையிலுள்ள இறுதி ஆண்டு பயிலும் பொறியியல் கல்லூரி மாணவர்களுக்கான கேம் டெவலப்பர், ஆர்டிஸ்ட் மற்றும் புரோகிராமர் திறன் பயிற்சித் திட்டத்திற்காக உலகளாவிய நிறுவனமான கூகுள் மற்றும் யுனிடிடி நிறுவனத்தின் ரூக் கும், தமிழ்நாடு திறன் மேம்பாட்டு கழகத்திற்கும் இடையே ஒப்பந்தம் மேற்கொள்ளப்பட்டது.

இந்நிகழ்வில் கூகிள் பிளே பார்ட்னர்ஷிப்ஸ், APAC பார்ட்னர் மேனேஜ்மென்ட் & ஈகோனரிஸ்டெம் பார்ட்னெர்ஷிப்ஸ் டைரக்டர் குணால்சோனி, கூகுள் இந்தியா பிளாட்பார்ம்ஸ் & டிவைஸ், அரசாங்க விவகாரங்கள் மற்றும் பொதுக் கொள்கை, பாலிசி ஹெட் திருமதி அதிதி சதூர்வேதி, சிறப்புத்திட்ட செயலாக்கத்துறையின் கூடுதல் தலைமை செயலாளர் பிரதீப் பாதவ், தமிழ்நாடு திரை மேம்பாட்டுக் கழகத்தின் மேலாண்மை இயக்குனர் கிராந்தி குமார் பாடி ஆகியோர் உடனிருந்தனர்.



“இங்குள்ள ஸ்டாலின்” திட்ட குகாம் கஞர் மாநகராட்சி வார்டு எண் 11, 20 பகுதிகளுக்கு நடைபெற்றது. முகாமில் அரசு நலத்திட்ட உதவிகளை பயனாளிகளுக்கு சட்டமன்ற உறுப்பினர் வி.செந்திரன் பாலாஜி வழங்குகிறார். கஞர் மாவட்ட ஆட்சியர் ஜி.திங்கடேஸ்லம், மாநகராட்சி மேயர் கவிதா கணேசன், அனைத்துப் சகா, மாண்புமிகு தலைவர்த் எல்.பி. கண்கராஜி மாமன்னர் உறுப்பினர்கள் ஆய்வு செய்து உள்ளனர்.



சரோடு மத்திய மாவட்டம், பவானி நெற்கு ஒன்றியம், சலங்கபாளையம் தனியார் திருமண மண்டபத்தில் சலங்கபாளையம் பேரூர் கழக செயலாளர் பழனிச்சாமி ஏற்பாட்டில் சரோடு மத்திய மாவட்ட கருத பொறுப்பாளர் தோப்பு என். பி. வெங்கடாச்சலம் முன்னிலையில் பவானி ஒன்றிய அதி. மு. க. எம். ஜி. ஆர். இளைஞர் அணி இணை செயலாளர் டெய்லரி காரை, சலங்கபாளையம் பேரூர் மகளிர் அணி தலைவி வைத்தே, 15வது வார்டு பா.ம.க கிளை செயலாளர் வேலுச்சாமி உள்ளிட்ட பல்வேறு கட்சிகளிலிருந்து 400க்கும் மேற்பட்டோர் கழகத்தில் இணைந்தனர்.